

---

İyulun 6-da “Baku ID’23” tədbirinin açılış mərasimi keçirilib.

SABAH.HUB İnnovasiya Mərkəzinin təşkilatçılığı ilə keçirilən tədbirin açılış mərasimində elm və təhsil naziri Emin Əmrullayev, mərkəzin icraçı direktoru Rəhim Bayramlı çıxış edərək tədbir iştirakçlarına uğurlar arzulayıblar.

Bildirilib ki, üç günlük tədbirdə 200-dən çox xarici və yerli investor, 100-dən çox startap, 3000-dən çox qonaq və iştirakçı, 10-dan çox partnyor yer alır.

Tədbir “Elektra Events Hall” Daş Salnamə Muzeyi və bulvar ətrafı ərazilərdə festival formatında təşkil edilib.

Tədbir çərçivəsində startapçıların çıxışları, investorlarla görüşlər, panel çıxışlar, müsabiqə və açıq hava konsertinin təşkili nəzərdə tutulur.

Tədbirin ilk günü sessiyalarla davam etdirilib.

Qeyd edək ki, Elm və Təhsil Nazirliyinin dəstəyi ilə Təhsil İnstitutunun nəzdində yaradılmış SABAH.HUB İnnovasiya Mərkəzinin məqsədi Azərbaycanda sakselerasiya proqramları həyata keçirməklə ölkənin innovasiya ekosisteminə töhfə verməkdir.